



KUNSILL LOKALI San Pawl il-Baħar

San Pawl il-Baħar Local Council

Triq San Pawl, San Pawl il-Baħar, SPB 3418 – Malta.

Tel: 21585888, 21585801, 21570869 / 70

Mobile: 99433058 / 9 Fax: 21583058

E-Mail: sanpawil-bahar.lc@gov.mt

Web Site: www.stpaulsbay-online.com

Minuti tal-Kontinwazzjoni tas-Sebgha u Tletin (37) Laqgħa tas-Sitt (6) Kunsill Lokali San Pawl il-Baħar li saret nhar il-Erbgha 2 ta' Marzu, 2011 fl-Uffiċċju Amministrattiv ta' l-istess Kunsill Lokali fil-5.30 ta' filgħaxija.

Il-Laqgħa bdiet fil-5.30 ta' filgħaxija.

Il-Kunsilliera kienu preżenti kif jidher hawn taħt.

	Ħin Dhul	Ħin Ħrug
Sindku Perit Graziella Galea	5.30 p.m.	6.45 p.m.
Viċi Sindku John Bray	Skuzat	
Kunsillier Alfred Grima	Assenti	Imsiefer
Kunsillier Ray Tabone	5.30 p.m.	6.45 p.m.
Kunsillier Alexander Bezzina	5.30 p.m.	6.45 p.m.
Kunsillier Jason Camilleri	Skuzat	
Kunsillier Frank Gauci	5.30 p.m.	6.45 p.m.
Kunsillier Peter Abela	Skuzat	Indispost
Kunsillier Martin Zerafa	5.45 p.m.	6.45 p.m.
Kunsillier Ray Bartolo	5.30 p.m.	6.45 p.m.
Kunsillier Mario Camilleri	5.30 p.m.	6.45 p.m.

Is-Sindku mexxiet il-Laqgħa tal-Kunsill.

Is-Segretarju Eżekuttiv, is-Sur John J. Camilleri kien preżenti għall-laqgħa.

1.00 Rapport miċ-Chairperson tal-Kumitat Amministrattiv Burmarrad

1.01 Il-Kunsillier u Chairperson tal-Kumitat Amministrattiv Burmarrad, is-Sur Raymond Bartolo ta rendikont ta' deċiżjonijiet li ttiehdu mill-Kumitat Amministrattiv Burmarrad u talab l-approvazzjoni tal-Kunsill Lokali.

Huwa semma dawn id-deċiżjonijiet tal-Kumitat:

- Pjan ta' twessieħ tal-bankina ta' quddiem Bonnici Stores f' Burmarrad.
- Proposta ta' aktar dwal fil-pjazza ta' quddiem il-Knisja ta' Burmarrad.
- Stallazzjoni ta' *Welcome Board* tal-Wardija sponsorjata mill-HSBC u pjan ta' tliet *Welcome Boards* oħra (tnejn għal Burmarrad u oħra għal Wardija). Dawn ta' l-aħħar jekk ma jinstabx sponsor ser isiru mill-fondi tal-Kumitat.
- Qed isir studju dwar fejn tista' tinbena latrina pubblika f' Burmarrad minflok il-*Mobile Toilet*.

- e) Xogħolijiet fiż-żona ta' San Pawl Milqi.
- f) Ser isir xogħol ta' *patching* ta' toroq fil-Wardija.
- g) Hemm proposta li jsiru 2 *solar-signs* li jindikaw limitu massimu ta' 45 kilometri sewqan.

Il-Kunsill Lokali approva dawn l-inizjattivi tal-Kumitat Amministrattiv Burmarrad.

2.0 Agġornamenti

2.01 Is-Sindku, il-Perit Graziella Galea, talbet u ġie approvat li jinxtara *PA System* għall-bżonnijiet li jkollu l-Kunsill Lokali bħall-okkażjoni taż-żjara tal-President tar-Repubblika, u attivitajiet oħra. Il-Kunsill qabel li tinxtara *PA System* li tkun tinkludi żewġ *wireless microphones*, u ieħor bil-*cable*.

Is-Sindku nformat ukoll li kien hemm proposti minn diversi residenti li l-*one-way* fi Triq San Ġilardu tinbidel minn dik li hemm fil-pjanti tal-proġett u li minflok issir *one-way* mit-Torri lejn Terragon Restaurant. Il-Kunsill qabel.

Is-Sindku qalet li kienet irċeviet xi korrisondenza li kien hemm bżonn tittiehed deċiżjoni fuqhom:

- 1) Ittra sabiex issir Charity Ride fl-20 ta' Marzu, 2011. Din ġiet approvata bil-kundizzjonijiet tas-soltu.
 - 2) Talba biex il-Kunsill jikkollabora biex tiġi organizzata *Power Boat Competition* fil-bajja ta' Bugibba bħal ma' saret fi snin oħra. Il-Kunsill qabel li jagħti sehemu billi jipprovdri Trophies għar-rebbieha.
 - 3) Ittra mingħand l-avukat ta' Casa Serena dwar sfrundar tal-bankina quddiem Casa Serena. Il-Kunsill qabel li din tgħaddi għand l-avukat tal-Kunsill, Dr. John Bonello għar-risposta legali tiegħu.
 - 4) Ittra mingħand is-Sur Salvu Abela dwar il-kuntratt ta' *Trackless-Train* li huwa kien rebah mingħand TM. Huwa talab li jinbidel il-post minn fejn jitgħabbew u jinżlu n-nies. Il-Kunsill iddeċieda li s-Sur Abela għandu jindirizza din it-talba lill-TM.
- 2.02 Il-Kunsillier Martin Zerafa talab li jiġi nvestigat jekk bankina għall-persuni b' diżabilita' fi Triq il-Luzzu hdejn il-Baħhara Bar għandiex permess tal-Mepa. Huwa talab ukoll li jsiru tabelli ta' *No Entry* fi Triq il-Luzzu minn hdejn is-Slipway hiereg il-barra mill-Qawra.
- 2.03 Il-Kunsillier Frank Gauci tkellem dwar l-attivitajiet *The Wignacourt Tower Festival* li ser issir fis 27 ta' Marzu b'budget ta' 7,000 Euro li ġew mgħotija mid-Dipartiment tal-Kunsilli Lokali u mill-MTA.
- 2.04 Il-Kunsillier Mario Camilleri irraporta li kienet saret laqgħa tal-Kumitat tal-Affarijiet Soċjali u ġie propost li jiġi rramandat li jinholoq post ta' rifuġju għal persuni li ma għandhomx fejn joqgħodu bħal dak li hemm fil-Belt Valletta u jsir ukoll *24 hour Childcare-Centre*. Il-Kunsillier Camilleri qal li huwa kien kuntent bix-xogħol li kienet qed twettaq il-*Community Worker*.

Huwa talab ukoll permess biex ikun jista' jressaq proposta tas-Sur Julian Muscat li jixtieq jiehu f'idejha il-latrina pubblika tal-pjazza ta' Bugibba fuq kuntratt ta' hmistax-il sena u jirrangja u jagħmel l-attrezzi kollha meħtieġa a spejjeż tiegħu. Is-Sur Muscat kien lest li jagħmel ukoll il-

manutenzjoni u jinstalla apparat awtomatiku bhal dak li jezisti f'latrini barra min Malta. Gie deciz li wara li l-Kunsill jiehu f'idejh din il-latrina minghand il-*Lands Department* tinhareg sejha ta' *Expression of Interest*. Kien propost li l-Kunsill jara kif kienet qed titmexxa l-latrina pubblika tal-Belt Valletta li wkoll kienet qed titmexxa fuq sistema simili bhal dik proposta mis-Sur Muscat. Il-Kunsillier Raymond Tabone qal li jekk kien ser jigi mitlub hlas ghal uzu tal-latrina mill-publiku, huwa ma kienx jaqbel ma' din il-proposta.

3.00 Eghluq tal-Laqqha.

Il-Laqqha spiccet fis-6.45p.m.

Sindku: Perit Graziella Galea

Segretarju Eżekuttiv: John J. Camilleri.